



Ref: 222/2021

Dt- 6-7-2021

कार्यपालक निदेशक,
राज्य स्वास्थ्य समिति,
बिहार, पटना।

विषय:-बिहार राज्य के विभिन्न जिलों के सदर एवं अनुमंडलीय अस्पतालों, सभी मेडिकल कॉलेजों में स्थापित किए जा रहे ऑक्सीजन जेनरेशन प्लांट के संरक्षण, सुरक्षा प्रोटोकॉल के साथ रख-रखाव एवं सुचारु रूप से कार्य संचालन में समुचित मानव बल का सृजन एवं इसके लागत बजट का प्रावधान करने के संबंध में।

महाशय,

कोविड-19 जैसी वैश्विक महामारी से उत्पन्न समस्या ने पूरी दुनिया की आँखें खोल दी है। भारत ही नहीं बल्कि बिहार ने कोरोना से निबटने के लिए जिस कार्य कुशलता का परिचय दिया है वह स्वागत योग्य है। बिहार में कोरोना की त्रासदी से निबटने में राज्य स्वास्थ्य समिति, बिहार की महत्ती भूमिका सराहनीय है।

राज्य में कोविड-19 के दूसरे चरण में ऑक्सीजन की भारी कमी को देखते हुये भविष्य के दूरगामी दृष्टिकोण से राज्य के अधिकांश जिलों के सदर एवं अनुमंडलीय अस्पताल, सभी मेडिकल कॉलेज अस्पताल में ऑक्सीजन जेनरेशन प्लांट लगाने का निर्णय सराहनीय है। इनमें पी0एम0 केयर फंड की प्रमुख भूमिका है साथ ही सांसद निधि, मुख्यमंत्री क्षेत्र विकास निधि एवं अनेक संस्थाओं द्वारा सामाजिक दायित्व कोष के माध्यम से ऑक्सीजन प्लांट स्थापित किये जा रहे हैं।

राज्य में ऑक्सीजन जेनरेशन प्लांट स्थापित होना अच्छी बात है परन्तु उक्त प्लांट की स्थापना के समानांतर ही राज्य स्वास्थ्य समिति को उसके संरक्षण, रख-रखाव एवं संचालन के निहित आवश्यकतानुसार कार्यबल के पद का सृजन एवं इसके लिए बजट का प्रावधान सुनिश्चित करना होगा, क्योंकि इसमें आधुनिक टेकनिशियन, पारा मेडिकल स्टाफ एवं मानव संसाधन की बड़ी आवश्यकता होगी।

∴ : : राज्य स्वास्थ्य समिति स्वास्थ्य सेवा का महत्वपूर्ण स्तंभ है। अस्पतालों से लेकर स्वास्थ्य केन्द्रों तक इसका सीधा संबंध है। इस दृष्टिकोण से गुरुत्तर दायित्व बनता है कि निर्मित हो रहे प्लांट के साथ-साथ इसके लिए कार्य योजना को प्राथमिकता दे।

अतः अनुरोध है कि राज्य में स्थापित किये जा रहे ऑक्सीजन जेनरेशन प्लांट के संरक्षण, रख-रखाव एवं कार्य संचालन के निहित मानव बलों का सृजन एवं इसके लागत बजट का प्रावधान करते हुये कार्य योजना पर आवश्यक विचार करना चाहेंगे।

शुभकामनाओं के साथ!

भवदीय

Nitish Mishra
(नीतीश मिश्रा) 6.7.21

